

पत्र क्र० एनसीएल/ज०स०वि०/प्रेसवि०/2016-17/457

दिनांक- 21/12/2016

प्रेस विज्ञप्ति

संगिनी महिला समिति ने किया स्वेटर वितरण

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की दुधिचुआ परियोजना की संगिनी महिला समिति ने अपने कल्याणकारी कार्यों को आगे बढ़ाते हुए सोमवार को शासकीय माध्यमिक विद्यालय, दुधिचुआ में स्वेटर बांटे। जरूरतमंद गरीब बच्चों को ठंड से बचाने के उद्देश्य से यह स्वेटर वितरण किया गया। स्वेटर वितरण कार्यक्रम से विद्यालय में पढ़ने वाले गरीबी रेखा से नीचे रहने वाले बच्चे लाभान्वित हुए।

समिति की सदस्याओं ने छात्र-छात्राओं से स्वेटर का उपयोग सर्दी से अपना बचाव करने में और अपने स्वास्थ्य का ध्यान रखने के लिए कहा। उन्होंने बच्चों से पूरी लगन से अपनी पढ़ाई पर ध्यान लगाने के लिए प्रेरित किया। साथ ही, उन्होंने सभी छात्र-छात्राओं और विद्यालय के अध्यापक/अध्यापिकाओं को संगिनी महिला समिति की ओर से भविष्य में भी अनवरत विद्यालय की सहायता करने का आश्वासन दिया।

कड़ाके की सर्दी के मौसम में ठंड से बचने के लिए मिले स्वेटर पाकर विद्यार्थियों के चेहरे खिल उठे। विद्यालय के अध्यापक/अध्यापिकाओं ने स्वेटर वितरण के लिए संगिनी महिला समिति की सदस्याओं को धन्यवाद दिया और उम्मीद जताई कि समिति भविष्य में भी इसी प्रकार विद्यालय के विकास के कार्य करती रहेगी।

कार्यक्रम में संगिनी महिला समिति की श्रीमती कंचन सिंह, श्रीमती माया सिन्हा और श्रीमती सविता सिंह सहित अन्य सदस्याएं उपस्थित थीं।

गौरतलब है कि संगिनी महिला समिति दुधिचुआ परियोजना के आस-पास के जरूरतमंद लोगों की विभिन्न प्रकार से मदद करती रहती है। समिति दुधिचुआ परियोजना द्वारा अपने सीएसआर कार्यक्रम के अंतर्गत स्थानीय लोगों के कौशल विकास एवं आर्थिक स्वावलंबन के लिए चलाए जा रहे कौशल विकास कार्यक्रमों के संचालन में भी अपना योगदान देती है।

जनसंपर्क अधिकारी